

સંસ્કાર અને સ્વભાવ
લોહીમાં હોય,
એને કોઈ
ગુરુકુલ વિદ્યાલય કે
મહાવિદ્યાલય
શીખવી ન શકે...!!

શ્રી મહેસાણા પ્રાંત જૈન દશા શ્રીમાળી જ્ઞાતિ મંડળ - અમદાવાદ (ટ્રસ્ટ રજી.નં. ઈ-૩૩૦૩, તા.૨૩-૮-૭૮) સંચાલિત



પરિવાર પત્રિકા

PARIVAR PATRIKA (Gujarati Monthly)

(ગુજરાતી માસિક)

Year - 22 • Issue No. - 256 • 1st January 2025

Price Rs. 2/- • Pages-12

જાગૃતિ • માહિતી • પ્રવૃત્તિ • પ્રગતિ

પરિવાર પત્રિકાના કાયમી મુખ્ય સૌજન્યદાતા

સ્વ. શ્રી જશવંતલાલ ચીમનલાલ શાહ.....(રણુંજ)
સ્વ. વર્ષાબેન દિલીપભાઈ શાહ.....(ભાલક)

કાયમી સહાયક દાતા

સ્વ. વિમળાબેન રસીકલાલ શાહ.....(લણવા/પુના)

પરિવાર પત્રિકા સંપાદન સમિતિ

સંપાદક : પ્રમોદભાઈ એન. ગાંધી 93270 07054
સહ સંપાદક : બકુભાઈ સી. ગાંધી 98250 96444

ભાઈલાલભાઈ એન. ગાંધી.....(સમોડા) 99257 22324
મીઠીરભાઈ એચ. શાહ.....(બોકરવાડા) 98982 58515
ભાવેશભાઈ એમ. શાહ.....(ભાલક) 94277 02080

મેનેજિંગ ટ્રસ્ટી

બકુભાઈ સી. ગાંધી (સમોડા) 98250 96444

પરિવાર પ્રકાશન કાયમી સૌજન્ય

શ્રી સેવંતીલાલ છબીલદાસ શાહ પરિવાર.....(ભાલક)
સ્વ. શ્રી નટવરલાલ મણીલાલ શાહ..... (ભાલક)
સ્વ. જેઠાલાલ મોહનલાલ શાહ..... (ખરોડ)
સ્વ. ચીનુભાઈ મણીલાલ શાહ..... (પિંઢારપુરા)
સ્વ. શ્રી બાબુલાલ અંબાલાલ શાહ..... (મોટપ)
સ્વ. શ્રી અમૃતલાલ ઠાકરશી શાહ..... (મોટી દેઠિ)
સ્વ. શ્રી પુનમચંદ ઉત્તમચંદ શાહ..... (લણવા)
સ્વ. શ્રી બાબુલાલ કસળચંદ શાહ..... (વડાવલી)
શ્રીમતી પદ્માબેન રમણલાલ શાહ..... (મોટપ)
સ્વ. બિહારીભાઈ ચીમનલાલ મોદી.....(મહેસાણા)
શ્રી નટવરલાલ તલકચંદ શાહ..... (દેલોલી)
શ્રી ચંપકલાલ મંગળદાસ શાહ.....(મગુના)
શ્રીમતી પન્નાબેન અશ્વિનકુમાર ગાંધી..... (સમોડા)
સ્વ. સુબોધચંદ્ર મણીલાલ શાહ..... (મણુંદ)
સ્વ. કાન્તાબેન રસીકલાલ શાહ..... (વિસનગર)
સ્વ. કમળાબેન ચીમનલાલ શાહ..... (ઉનાવા/આંબેગામ)
સ્વ. લીલાવતીબેન સુમતીલાલ શાહ..... (સીનોલી/મણુંદ)
શ્રીમતી ચંદ્રિકાબેન નવીનચંદ્ર શાહ.....(લણવા)
શ્રી વિજયકુમાર કનુભાઈ શાહ..... (બોરીઆવી)
શ્રીમતી રંજનબેન મહેન્દ્રભાઈ શાહ.....(દેલોલી)
શ્રી નટવરલાલ મફતલાલ શાહ..... (દેલોલી)
શ્રી ભોગીલાલ લીલાચંદ શાહ..... (મોટપ)
સ્વ. ઈન્દીરાબેન શશીકાંત તિબેરીવાળા..... (લુણવા-મંડાલી)
સ્વ. ઉષાબેન નરેન્દ્રકુમાર હીમતલાલ શાહ.....(બોકરવાડા)
શ્રીમતી વિમળાબેન નટવરલાલ શાહ.....(કમાણા)
સ્વ. વસુમતીબેન ઈશ્વરલાલ સોમચંદ શાહ..... (ભાલક)
સ્વ. પુષ્પાબેન સુરેશચંદ્ર રસિકલાલ ગાંધી..... (રણુંજ)
સ્વ. કંચનબેન હીમતલાલ વાડીલાલ શાહ....(બોકરવાડા)
સ્વ. મહેન્દ્રકુમાર રતીલાલ શાહ (ચાવાળા).....(સમોડા)

શ્રી મહેસાણા પ્રાંત જૈન દશા શ્રીમાળી જ્ઞાતિ મંડળ, અમદાવાદ

પ્રગતિ અહેવાલ

વહાલા જ્ઞાતિજનો,

ઈ.સ.૨૦૨૫થી પ્રારંભ થતું આ વર્ષ આપ સૌને શુભ-લાભદાયી, શાંતિદાયક, મંગલકારી, યશસ્વી તથા સુખ, સમૃદ્ધિ અને સ્વાસ્થ્ય સભર નીવડે તેવી શુભેચ્છા પાઠવીએ છીએ.

માહે ડિસેમ્બર-૨૦૨૪ના “પરિવાર પત્રિકા” માં જનરલ સભાની નોટિસ પ્રસિધ્ધ કર્યા મુજબ તા.૨૪-૧૧-૨૦૨૪ના રોજ સવારે ૧૦-૦૦ કલાકે સાંસ્કૃતિક ભવન, વાસણાના પ્લેટીનમ હોલમાં જનરલ સભા મળી હતી. ગત તા.૧૩-૧૨-૨૦૨૩થી આજ દિન સુધીમાં સમગ્ર જ્ઞાતિમાંથી જે જ્ઞાતિજનો અરિહંતશરણ થયા છે તેમના આત્માની શાંતિ માટે બે મિનિટ મૌન પાળીને સભાની કાર્યવાહી શરૂ કરવામાં આવી હતી. આ સભામાં પસાર કરાયેલા ઠરાવોની વિગત ટૂંકમાં નીચે મુજબ છે.

- ૧) ગત જનરલ સભા તા.૧૩-૧૨-૨૦૨૩ની કાર્યવાહીની નોંધને સર્વાનુમતે બહાલ રાખવામાં આવી હતી.
- ૨) નવેમ્બર-૨૦૨૪ના “પરિવાર પત્રિકા” માં પરિશિષ્ટ ૮ અને ૯માં થયેલી અમુક પ્રિન્ટિંગ ભૂલો બાબતે શ્રી ભરતભાઈ એમ. શાહ તથા શ્રી અશ્વિનભાઈ આર. શાહે ધ્યાન દોર્યું. મંત્રીશ્રીએ કહ્યું કે તે સુધારી દેવામાં આવશે. જે જ્ઞાતિજનોને આખો રિપોર્ટ જોવો હોય તો તેની કોપી ઓફિસમાં આવીને જોઈ શકાશે તેની PDF જ્ઞાતિના Whatsapp ગ્રુપમાં મૂકવામાં આવશે. આમ નાણાંકીય વર્ષ ૨૦૨૩-૨૪ના ઓડિટ્સ હિસાબો તથા રીપોર્ટ, બેલેન્સ સીટ સર્વાનુમતે મંજૂર કરવામાં આવ્યા.
- ૩) મંડળના બેન્કર્સ તરીકે (૧) સ્ટેટ બેન્ક ઓફ ઈન્ડિયા, વાસણા બ્રાન્ચ, (૨) બેન્ક ઓફ બરોડા-વાસણા તથા (૩) કાલુપુર કોમ.કો.ઓ. બેન્ક, વાસણાને આગામી વર્ષ માટે નિયુક્ત કરવામાં આવ્યા. તેવી જ રીતે મંડળના માન્ય ઓડિટર્સ તરીકે શ્રી નૌતમ આર. વકીલ એન્ડ કું. C.A. ને આગામી વર્ષ માટે નિયુક્ત કરવામાં આવ્યા.
- ૪) વર્ષ ૨૦૨૫, ૨૦૨૬ અને ૨૦૨૭ માટે ટ્રસ્ટીમંડળની તેમજ મહિલા મંડળ કારોબારી માટે જે ઉમેદવારી પત્રો આવેલા તેમાંથી પંદર-પંદર સભ્યોની પસંદગી કરીને સર્વાનુમતે વરણી કરવામાં આવી. તેની વિગત ડિસેમ્બર-૨૦૨૪ના “પરિવાર પત્રિકા” માં આપેલ છે.
- ૫) તપસ્વી બહુમાનમાં આવરી લેવાતા તપની સમીક્ષા કરતાં અંતે એવું નક્કી થયું કે આ બાબતે મહિલા મંડળ તથા સમ્યગ્જ્ઞાન પ્રસાર નિધિ મળીને તથા ધર્મના જાણકાર-જ્ઞાનીજનોની સલાહ લઈને પછી તપની યાદી નક્કી કરશે.
- ૬) અગાઉ ટ્રસ્ટી તરીકે સેવા આપનાર ઉદાર દિલ દાતાશ્રી સુરેશભાઈ રસીકલાલ ગાંધી (રણુંજ-અમદાવાદ)એ મંડળને જે રૂ.૧૦,૪૨,૦૦૦/-નું માતબર દાન આપ્યું તે બદલ અધ્યક્ષશ્રી બકુભાઈ ગાંધીએ તેમની આભાર સહ અનુમોદના કરી.

પરિવાર પત્રિકા

સૌજન્ય દાતા

(જાન્યુઆરી-૨૫ થી ડીસેમ્બર-૨૫)



સ્વ.કાન્તાબેન શશીકાન્તાભાઈ ગાંધી

(મોટેરા) અમદાવાદ

જન્મ તા. ૦૧-૦૬-૧૯૪૮ - સ્વ.તા. ૧૦-૦૭-૨૦૨૩

પરમકૃપાળુ પરમાત્મા સદ્ગતના આત્માને
સાચી શાંતિ પ્રદાન કરે તેવી પ્રાર્થના

સદ્ગતની સ્મૃતિમાં

અલકા હિતેશકુમાર ગાંધી
હિતેશકુમાર બકુભાઈ ગાંધી
ચાર્મી હિતેશકુમાર ગાંધી
વિધિ હિતેશકુમાર ગાંધી

સ્વ.કમળાબેન પોપટલાલ ગાંધી

સ્વ.પોપટલાલ મોહનલાલ ગાંધી

પરિવાર તરફથી અમદાવાદ બહારના
ભારતમાં વસતા
તમામ જ્ઞાતિજનોને “પરિવાર પત્રિકા”
મોકલવામાં આવશે.

મંડળની વિવિધ પ્રવૃત્તિઓ

- કેળવણી સહાય/ઉચ્ચ શિક્ષણ સહાય
- સાધર્મિક સહાય
- મેડિકલ સહાય
- મહિલા તત્કાલ સહાય
- શુભ લગ્ન આયોજન
- પરિવાર પત્રિકા
- તપસ્વી બહુમાન
- સમ્યક્ જ્ઞાન પ્રસાર નિધિ
- મહિલા મંડળ

પરિવાર શુભેચ્છક

સ્વ. સુભદ્રાબેન સેવંતીલાલ શાહ (બોકરવાડા)
શ્રી બંકિમકુમાર કાંતિલાલ શાહ (છિંદાઈ)
શ્રી જયંતિલાલ અંબાલાલ શાહ (છિંદાઈ)
કંચનબેન ચીનુભાઈ તીજેરીવાળા (લુણવા-મંડાલી)
મધુબેન મહેન્દ્રકુમાર ડાહ્યાલાલ શાહ..... (મગુના)
સ્વ. શ્રી અંબાલાલ બુલાખીદાસ શાહ..... (મણુંદ)
સ્વ. સવિતાબેન અંબાલાલ શાહ..... (મણુંદ)
સ્વ. શારદાબેન નરોત્તમદાસ શાહ..... (મણુંદ)
સ્વ. નીતાબેન પ્રમોદભાઈ શાહ..... (ખરોડ)

આમ, એજન્ડા મુજબ સર્વ કાર્યવાહી સારી રીતે પૂર્ણ થતાં અધ્યક્ષશ્રી બકુભાઈ ગાંધી તથા મંત્રીશ્રી ભાવેશભાઈએ સર્વેનો આભાર માન્યો અને સભાની કાર્યવાહી સંપન્ન થયાની જાહેરાત કરી.

શ્રીમાન રાજેશભાઈ જસવંતલાલ શાહ (બોકરવાડા, હાલ: અમદાવાદ) આપણી જ્ઞાતિના જાણીતા C.A. છે. તેમણે અગાઉ મંડળને સેવા આપેલી છે અને અવાર નવાર જ્ઞાતિમંડળને દાન કરતા જ હોય છે. શૈક્ષણિક સમિતિ દ્વારા દર વર્ષે ચોપડાનું વિતરણ કરવામાં આવે છે. તેમાં પણ તેમણે અગાઉ માતબર દાન આપેલ છે. આ વર્ષે પણ આ ઉદારદિલ દાતાએ તેમના માતૃશ્રી સ્વ.ગુણવંતીબેન અને પિતાશ્રી સ્વ.જસવંતલાલ શાહની પુણ્યસ્મૃતિમાં જ્ઞાતિના વિદ્યાર્થીઓને ફુલસ્કેપ ચોપડાના વિતરણ માટે દાન આપેલ. હવે ઉપધાન તપ નિમિત્તે રૂ.૨,૫૧,૦૦૦/-નું માતબર દાન સાધાર્મિક ફંડમાં આપેલ છે. શ્રી રાજેશભાઈની સમાજ માટેની લાગણી બદલ જ્ઞાતિ મંડળ ખૂબ અભિનંદન આપે છે. તેમની ખૂબ અનુમોદના કરે છે અને જ્ઞાતિ મંડળ તેમનો આભાર માને છે. આપ સર્વેને વિદિત છે કે ધર્માનુરાગી શ્રી રાજેશભાઈએ ઉપધાન-તપની આરાધના કરાવવાનો લાભ લઈ પુણ્યાનુબંધી પુણ્ય ઉપાર્જન કરેલું છે. તેમને ખૂબ ધન્યવાદ.

શ્રીમતી વર્ષાબેન દિલીપભાઈ શાહ (બાલક) અને શ્રીમતી મંગુબેન ચંદુલાલ શાહ (વડાવલી)ના નામે કાયમી ધોરણે ચાલતી સાધર્મિક સહાય યોજના અંતર્ગત વર્ષમાં બે વાર ખાદ્યસામગ્રી આપવામાં આવે છે. વર્ષ ૨૦૨૪ના બીજા રાઉન્ડમાં આ સહાયનો લાભ લેવા ઈચ્છતા જ્ઞાતિજનોની અરજીઓ આવેલી તેવા ૩૪ કટુંબોના ૯૫ જ્ઞાતિજનોને ખાદ્યસામગ્રીમાં ચોખા, મગ, મોગરદાળ, તુવેરદાળ, ખાંડ, ગોળ, તેલ, શ્રીફળ વગેરેનું વિતરણ કરવાનું ઠરાવેલ છે. આ ઉપરાંત જ્ઞાતિજનો તરફથી અનુમોદના ક્ષેત્રે આવેલા દાનની રકમમાંથી દરેક પરિવારને રોકડ રકમ રૂ.૬૫૦/- પણ આપવામાં આવશે.

દાતાઓ તરફથી અનુમોદના રૂપે આવતી રોકડ રકમ જરૂરિયાતવાળા સાધર્મિક પરિવારોને આપવામાં આવે છે. આ ક્ષેત્રે શ્રી રમેશભાઈ નરોત્તમદાસ શાહ (ઉનાવા-અમદાવાદ) તરફથી રૂ.૫૫૦૦/-નું દાન કરેલ છે. જ્ઞાતિ મંડળ તેમની સાધર્મિક પરિવારો ઉપર લાગણીને બિરદાવી અનુમોદના કરે છે.

આપણા મંડળ દ્વારા પ્રકાશિત થતા “પરિવાર પત્રિકા” માસિકથી વંચિત રહેતા ભારતભરમાં વસતા જ્ઞાતિજનોને અંક મોકલવાની યોજના અમલમાં છે. જેનો નકરો રૂ.૨૧૦૦૦/- રાખેલ છે. ગત વર્ષે આ યોજનાનો લાભ શ્રી અરવિંદભાઈ પૂનમચંદ શાહએ પોતાના પુત્રશ્રી જીગ્નેશભાઈની સ્મૃતિમાં લાભ લિધેલ જેની મુદત ડિસેમ્બર ૨૦૨૪ સુધી હતી. જે પૂરી થયેલ છે. આ લાભ લેવા બદલ જ્ઞાતિ મંડળ આ પરિવારનો અંતઃકરણ પૂર્વક આભાર માને છે. હવે જાન્યુઆરી ૨૫ થી (વાર્ષિક) ડિસેમ્બર ૨૦૨૫ સુધીનો લાભ શ્રીમતી અલકાબેન હિતેષભાઈ ગાંધી (સમોડા) એ માતૃશ્રી કાન્તાબેન અને પિતાશ્રી શશીકાન્ત પોપટલાલ ગાંધીની સ્મૃતિમાં લીધેલ છે. જેનો મંડળ ઘણો આભાર માને છે.

ભાવેશભાઈ એમ. શાહ- માનદ્મંત્રી • રમેશભાઈ સી. શાહ-સહમંત્રી



બીજા કોઈ પણ સદ્ગુણ કરતા,
બીજાની વાત શાંતિથી સાંભળવાનો સદ્ગુણ
ઘણા થોડા માણસોમાં નજરે પડે છે.

રસિકલાલ ચિમનલાલ શાહ

સરોજ મુકેશ શાહ • મુકેશ જે. શાહ
જીગર • હિમાંદ્રી • મોલિક • આનલ
રીયા-કહાન-વિહા

(બાલક)

વિમળાબેન રસિકલાલ શાહ
(લણવા - પૂના)

જન્મ તા. ૧૭-૧૦-૧૯૩૪ • સ્વ.૦૫-૧૦-૨૦૦૫

અમારા લાડલા વિજયભાઈને પ્રમુખ બન્યા બદલ હરખનાં વધામણાં



શ્રી વિજયકુમાર કનુભાઈ શાહ
(બોરીઆવી-અમદાવાદ)

શ્રી મહેસાણા પ્રાંત જૈન દશા શ્રીમાળી સુડતાલીસ જ્ઞાતિ મંડળ, અમદાવાદના પ્રમુખ પદે તાજગીસભર ઉત્સાહ, દુરદર્શિતા, સર્વપ્રિયતા, સંવેદનશીલતા, તીવ્ર ઈચ્છાશક્તિ અને પ્રકૃતિગત સ્મિત વેરતી પ્રતિભાથી સંપન્ન એવા અમારા જ પરિવારના શ્રી વિજયકુમાર કનુભાઈ શાહની વરણીથી અમારા પરિવારને ઊચિત કોટિનો યશ પ્રાપ્ત થયાના મનોભાવ સાથે પૂરો આનંદ અને સ્નેહાદર વ્યક્ત કરી તેમની વરણીને અમારા હૃદયના ઉછળતા ભાવ થકી ગૌરવ અને અભિવાદન સહ વધાવીએ છીએ.

- ❖ પ્રાથમિક શિક્ષણનું પ્રથમ સોપાન માદરે વતન બોરીઆવીથી શરૂ કરી ઉત્તરકાળે, શિસ્ત, સ્વાવલંબન અને સદાચારના પાઠ ભણાવતી ગુજરાતભરની સુખ્યાત શિક્ષણ સંસ્થા શેઠ સી. એન. વિદ્યાલય, અમદાવાદ ખાતે ઉચ્ચતર અભ્યાસ કરી છેવટે એમ. કોમની ડીગ્રી પ્રાપ્ત કરી.
- ❖ માત્ર ૧૯ વર્ષની યુવા વયે અમદાવાદ મ્યુનિ. કોર્પો. કલેક્ટર ઓફિસ અને લેબર કોર્ટ, ખાતે ક્લાસ-૩ તરીકે કારકીર્દિની શરૂઆત બાદ ગુજરાત રાજ્યની સનદી સેવામાં ડેપ્યુટી ડાયરેક્ટર તરીકેના માનવંતા હોદ્દા પર પસંદગી પામીને સંનિષ્ઠ સેવાઓ આપી નિવૃત્ત થયા.
- ❖ વર્તમાનમાં તેઓ જમીન / મિલકતના અટપટા કાયદાઓની ચુંગાલમાં અટવાયેલાઓને વ્યાવસાયિક રીતે અને ધાર્મિક સંસ્થાઓને વિના મૂલ્યે માર્ગદર્શન અને ઉકેલ આપવાનું કામ કરી રહ્યા છે.
- ❖ શ્રી વિજયભાઈ દીર્ઘકાળ પર્યન્ત શ્રી અમદાવાદ જ્ઞાતિ મંડળ સાથે કાર્યરત રહેવા ઉપરાંત મુંબઈ, વડોદરા અને પૂનાના મંડળો સાથે સામાજિક તથા આર્થિક રીતે યથોચિત યોગદાન આપી સંકળાયેલા રહ્યા છે.
- ❖ બાળવયથી જ માતા- પિતાએ આરોપેલા ધર્મ- નીતિના સંસ્કારનો વારસો ઊજમાળતા ધર્મપરાયણ શ્રી વિજયભાઈ પૂજન, પ્રતિમાજી ભરાવવા, પ્રતિષ્ઠા તેમજ ધાર્મિક સંસ્થાઓમાં ઉદાર હાથે સંપત્તિના સદ્વ્યય વગેરે જેવા માંગલિક કાર્યોમાં હોશપૂર્વક લાભ લઈ પૂણ્ય ઉપાર્જન કરતા રહ્યા છે.
- ❖ વર્તમાનમાં દેશ અને દુનિયાના ઝડપભેર પલટાતા જતા ભૂ-રાજકીય પ્રવાહોના પરિણામે વિકાસની નીત નવી ક્ષિતિજો અને તકો ખૂલતી રહી છે. પરિવર્તનની પ્રક્રિયા અને તેની સાર્વત્રિક અસરોને સુસંગત આપણો ગૌરવવંતો જ્ઞાતિ-સમાજ પણ કદમથી કદમ મિલાવી, તે સંજોગોનો અર્થપૂર્ણ લાભ લઈ શકે તેવા ઉદ્દેશ્યથી, જ્ઞાતિ-સમાજના પૂર્વ કાર્યવાહકોએ તેમની શુભનિષ્ઠાથી આરંભેલી શુભ પ્રવૃત્તિઓને હકારાત્મક અભિગમ થકી નવા ઉન્મેષ અને નવા ઓપ થકી વધુ વેગવંતી બનાવવાની સાથોસાથ સમાજના વડીલો તથા યનગનતાં યુવા-યુવતીઓને તેમની આશા, આકાંક્ષા અને અપેક્ષાઓને પોષતી શ્રેયકર અને લાભદાયી રચનાત્મક પ્રવૃત્તિઓના આયોજન માટે શ્રી વિજયભાઈ જ્ઞાતિ મંડળની સુદીર્ઘ પરંપરાઓ અને પરિપાટી થી પરિચિત અને અનુભવી સીનીયર મોસ્ટ એવા માનવંતા મેનેજિંગ ટ્રસ્ટી શ્રી બકુભાઈ સી. ગાંધીના વડપણ અને સથવારે નૂતન પ્રવૃત્તિઓને કાર્યાન્વિત કરશે તેવી સહજ લાગણી ધરાવીએ છીએ.
- ❖ જ્ઞાતિ- સમાજની ધૂરા સંભાળતા શ્રી વિજયભાઈ તથા તેમની સાથીટીમ સમાજહિત માટે પૂરી નિષ્ઠા અને પ્રતિબદ્ધતા સાથે કાર્યરત રહી યશસ્વી બની રહે તેવી મંગલ કામના અને અંતરના શુભાષીશ પાઠવીએ છીએ.

લિ.

જીતેન્દ્રકુમાર બાબુલાલ શાહ • અ.સૌ. હંસાબેન જીતેન્દ્રકુમાર શાહ • ચિ. હાર્દિકકુમાર જીતેન્દ્રકુમાર શાહ.
(બોરીઆવી- મહેસાણા)



સમય હાર કે જીત માટે નથી
બસ સમય તો
નવું શીખવા માટે હોય છે.

પ્રભુ તો મારા વગર
પ્રભુ જ છે.

પણ હું પ્રભુ વગર
કાંઈ પણ નથી.

શબ્દો રાત પડતાં
આરામ કરી લેતા હોય છે.

પણ
વિચારોને તો.....
જાગવું જ પડે છે.

રાત એટલે સપનાનો ઉજાસ
દ્વારે મારા ગુરુ
આંખે મારા પ્રભુ

જીવ અને અહમ વચ્ચે
પીસાય છે સંબંધ

પાણીથી ન્હાય તે
કપડાં બદલી શકે છે,
પણ પરસેવે ન્હાય તે
કિસ્મત બદલી શકે છે.

બનીએ તો એવા બનીએ કે,
લોકો આપણને છોડી તો શકે,
પણ ભુલી ના શકે.

ભાગ્ય ને બીજી પેઠી નથી હોતી
અને
પુરુષાર્થ ને આખો વંશ હોય છે...

લોકોની મદદ કરવાનો
ભાવ રાખજો,
કુદરતનો નિયમ છે કે
જે કૂવામાંથી લોકો પાણી પીતા હોય
એ કૂવો કદી સૂકાતો નથી...

ગમે તેવી તકલીફોમાં
જો તરત રસ્તો સુઝી આવે
તો એ ઈશ્વર કૃપાનું પરિણામ છે...!!

દોષ ન દો લોકોને
તમને નિરાશ કરવા બદલ,
દોષ દો તમારી જાતને
વધુ પડતી અપેક્ષા રાખવા બદલ.

હૃદય તો બધાના સરખા જ
હોય છે સાહેબ,
બસ આ તો....
લાગણીઓની કારીગરી છે.

મારું માનો તો બે કામ
જિંદગીમાં ક્યારેય ના કરતા,
ખોટા માણસને પ્રેમ અને
સાચા માણસ સાથે ગેમ.

નસીબનું ક્યારેય
કોઈ ઝૂંટવી શકતું નથી
અને

ઝૂંટવી જાય એ
નસીબમાં હોતું નથી.

કોઈ હાથ અને સાથ બંને છોડી દે
ત્યારે,
કુદરત કોઈ આંગળી પકડનાર
મોકલી જ દે છે.
કદાચ આનું નામ જ જિંદગી...

પોતાની જાતનો સાથ આપો
કારણકે
તમારાથી સારો
તમારો કોઈ બીજો સાથી નથી.

મોજ થી જીવી લેવું સાહેબ,
કેમ કે રોજ સાંજે
આ અનમોલ જીંદગીનો
એક કિંમતી દિવસ
ઘટી જાય છે...

તરસ ક્યાં બુઝાઈ છે અહીં કોઈની,
આ જીવનમાં...
મર્યા પછી પણ મૃતદેહ
ગંગાજળ માંગે છે !!

કોઈ પણ વસ્તુની કદર
ત્યારે જ થાય છે જ્યારે
તે પુરી થવા આવે,
પછી ભલે એ
સ્કુલ, કોલેજ, સંબંધ કે
જીંદગી હોય !!

સહેલું નથી
એ વ્યક્તિને સમજવું,
જે જાણે છે બધું પણ,
બોલતા નથી !!

સફળતાનો કોઈ મંત્ર નથી,
એ તો માત્ર
કઠીન પરીશ્રમનું ફળ છે.

અમુક અનુભવ
ભલે કડવા હોય,
પણ એનાથી મળતો સબક
જીવન મધુર બનાવે છે !!

શૈઠ શ્રી રાજેશભાઈ જશવંતલાલ શાહ

(બોકરવાડા-અમદાવાદ)

માણસને મળેલાં માનસન્માન અને સ્મૃતિચિહ્નો મહત્ત્વનાં છે જ, પરંતુ ક્યારેક એ બધું માત્ર શો-પીસ બને છે અથવા એની જગા માળિયામાં જ રહી જાય છે. સાચું ગૌરવ તો માણસને કોઈના દિલમાં મળેલા સ્થાનનું છે... પણ એમ કોઈના દિલમાં સ્થાન પામવાનું ક્યાં સહેલું હોય છે ? મુઠ્ઠી જેવડા દિલમાં સમાવા માટે આકાશ જેવા વિશાળ બનવું પડતું હોય છે !

માતૃશ્રી ગુણવંતીબેન અને પિતાશ્રી જશવંતભાઈના સુપુત્ર શ્રી રાજેશભાઈ શાહ અને એમનાં સહધર્મચારિણી



શ્રીમતી અલકાબેન શાહના પ્રસન્ન દાંપત્યનું રહસ્ય એ છે કે તેમને ધર્મ અને સમાજ માટે સમર્પિત રહીને આકાશ જેવાં વિશાળ બનતાં આવડ્યું છે ! એમની સેવાભાવી જીવનશૈલીથી આપણે સૌ જ્ઞાતિજનો પરિચિત છીએ. જૈન ધર્મના સંસ્કાર અને સંસારધર્મની વિરાસતને આ યુગલે સાચા અર્થમાં ચરિતાર્થ કરી છે.

શ્રી રાજેશભાઈ શાહ છેલ્લાં ત્રીસ-બત્રીસ વર્ષથી CA Rajesh J. Shah Associates નામની અત્યંત પ્રતિષ્ઠિત CA ફર્મ ચલાવી રહ્યા છે. સાથે-સાથે કાજુ (ડ્રાયફ્રુટ)ની પ્રોસેસનો કારોબાર પણ સંભાળે છે. તેઓ અનેક ટ્રસ્ટોમાં ટ્રસ્ટી તરીકે ઉત્કૃષ્ટ અને અનુમોદનીય સેવાઓ આપી રહ્યા છે. તેમના બંને પુત્રો અંકિતભાઈ (માસ્ટર ઈન કન્સ્ટ્રક્શન મેનેજમેન્ટ, USA) અને જીમિતભાઈ (B.Com, ACA, CS) પણ તેમની સાથે કારોબારમાં જોડાઈ ગયા છે.

શ્રી રાજેશભાઈને મળેલાં યશ-પ્રતિષ્ઠા પાછળ એમનો પ્રચંડ પુરુષાર્થ અને પારાવાર પરાક્રમ છે. એમનું પ્રારંભિક જીવન સંઘર્ષમય હતું, પરંતુ સૂઝ-સાહસ અને કઠોર પરિશ્રમની કેડી પર આગળ વધતા રહીને એમણે વિસ્મયજનક સિદ્ધિઓ મેળવી. સંઘર્ષભર્યા જીવનથી સાર્થક જીવન સુધીની યાત્રામાં એમણે દૃઢ મનોબળ, આત્મવિશ્વાસ, ધાર્મિક સંસ્કાર અને શ્રદ્ધાની આંગળી કઢી છોડી નથી.



આજે તો તેઓ અનેક ટ્રસ્ટોમાં ટ્રસ્ટી તરીકે નેતૃત્વ સંભાળી રહ્યા છે. અનેકવિધ પ્રવૃત્તિઓમાં સક્રિય રહીને નવી પેઢી માટે પ્રેરણારૂપ બની રહ્યા છે. જેમ-જેમ સફળતા મળતી ગઈ, તેમ-તેમ તેમની નમ્રતાનો ગ્રાફ ઊંચો થતો ગયો. મૃદુ અને મિલનસાર સ્વભાવને કારણે તેઓ સર્વત્ર આદર પામતા રહ્યા છે. જ્ઞાતિસમાજ પ્રત્યે તેઓ ઉદારતા અને કૃતજ્ઞતા ધરાવે છે. સમાજલક્ષી અને શિક્ષણલક્ષી દરેક કાર્યમાં એમનો હાથ આપણને હંમેશાં સાથ આપતો રહે છે. નોટ-ચોપડાના કાયમી દાતા તરીકે એમનો સહયોગ મળેલો છે.

ડિસેમ્બર, 2024માં અમદાવાદ પાસે મેરુધામ તીર્થમાં એમના પરિવાર તરફથી ઉપધાન તપની આરાધના કરાવવામાં આવી હતી. અન્યને આરાધના કરાવવાનો લાભ તો ઘણા સંપન્ન લોકો લેતા હોય છે, પરંતુ આદરણીય રાજેશભાઈએ તો પોતે, એમનાં જીવનસંગિની અલકાબેને તથા પુત્રવધૂ ઝલકબેને પણ ઉપધાનની આરાધના કરી હતી. એ નિમિત્તે એમના પરિવાર તરફથી આપણા સમાજને સાધર્મિક સહાય ફંડ માટે રૂપિયા 2,51,000 મળ્યા છે, એ આભાર અને અનુમોદના સાથે સ્વીકાર્યા છે.

શ્રી રાજેશભાઈનાં ધર્મચારિણી શ્રીમતી અલકાબેન તરભ-નિવાસી માતૃશ્રી પ્રભાવતીબેન અને પિતાશ્રી રસિકલાલ શાહનાં દીકરી છે અને ધાર્મિક ઉચ્ચ ભાવના ધરાવતાં ગૃહિણી છે. તેમનાં પુત્રવધૂ અ.સૌ. ઝલકબેન પણ મહાસાગરમાં સરિતા સમાઈ જાય એવી રીતે આ પરિવારમાં સમાઈ ગયાં છે. વડીલોનો આદર કરવાનો હોય કે સાધુ સાધ્વીજીની સેવા કરવાની હોય એમાં સાસુ વહુની આ જોડી હંમેશાં અનુકરણીય બની રહી છે. જૈન ધર્મના સંસ્કાર અને વારસાને આ પરિવારે સાચા અર્થમાં ચરિતાર્થ કર્યો છે. એમની પારિવારિક ભાવના આજના યુગમાં વરદાનરૂપ છે.

શ્રી રાજેશભાઈ શાહ એમના વતનનું ગૌરવ છે, આપણા સમાજનું ગૌરવ છે.





શેઠ શ્રી સુરેશચંદ્ર રસિકલાલ ગાંધી

(રણુંજ-અમદાવાદ)

જીવન જીવવું અને જીવન સાર્થક કરવું આ બે બાબતો વચ્ચેનો તફાવત જે જાણે-સમજે છે એને પછી જગતના કોઈ જ્ઞાનની જરૂર નથી હોતી. દીવો પ્રકાશ આપીને પોતાના જીવનને સાર્થક કરવાનું જાણે છે એટલે એ શ્રીમંતના ઘરમાં હોય કે ગરીબના ઘરમાં, પણ પ્રકાશ આપવાનું કર્તવ્ય પૂરી નિષ્ઠાથી નિભાવે છે.

રણુંજ ગામના વતની અને અમદાવાદ-નિવાસી શેઠ શ્રી સુરેશચંદ્ર રસિકલાલ ગાંધી જે રીતે જૈન ધર્મના આદર્શો અને સિદ્ધાંતોનું જતન કરી રહ્યા છે, એ ખરેખર વંદનીય અને અનુમોદનીય છે. એમાંય ધર્મસંગિની શ્રીમતી પુષ્પાબેનનો સંગાથ છૂટ્યા પછી અને પુત્ર મુકેશભાઈના સ્વર્ગવાસ પછી તો તેઓ વ્યાવસાયિક પ્રવૃત્તિઓ મંદ કરીને ધૂપસળી જેવું પરમાર્થપૂર્ણ જીવન જીવી રહ્યા છે.

શેઠ શ્રી સુરેશચંદ્ર રસિકલાલ ગાંધી-પરિવારના સહસૌજન્યથી પાલિતાણાની પાવન તીર્થભૂમિ પર ઉપધાનની આરાધનાનું આયોજન થયું છે. ગચ્છાધિપતિ, અધ્યાત્મનિષ્ઠ આચાર્ય શ્રીમદ્

વિજય કલ્પતરુસૂરીશ્વરજી મ.સા.ના આશીર્વાદથી અને અધ્યાત્મયોગી આચાર્યશ્રી કલાપૂર્ણસૂરીશ્વરજી મ.સા.ના શિષ્ય પ.પૂ. આચાર્ય શ્રી વિમલપ્રભસૂરીશ્વરજી મહારાજ આદિની નિશ્રામાં તા. 4 જાન્યુઆરી 2025ના રોજ ઉપધાનમાં પ્રથમ પ્રવેશ થશે અને 23મી ફેબ્રુઆરી 2025ના રોજ દરેક આરાધક મોક્ષમાળ ધારણ કરશે. આ રૂડા અને ભવ્ય ઉપધાન-આરાધનાના અવસરે, તેઓ આપણી જ્ઞાતિ-સમાજની સંસ્થાને ભૂલ્યા નથી. ઉપધાનની આરાધના નિમિત્તે અને પૂજ્ય માતૃશ્રી શાંતાબેન ગાંધી, પૂજ્ય પિતાશ્રી રસિકલાલ ગાંધી, પ્રેમપરાયણ ધર્મસંગિની પુષ્પાબેન તથા પુત્ર મુકેશભાઈ ગાંધીની પુણ્યસ્મૃતિરૂપે અને તેમના આત્મશ્રેયાર્થે આપણા જ્ઞાતિમંડળને શૈક્ષણિક સહાય યોજનામાં રૂ. 5, 21, 000 તથા સાધર્મિક સહાય યોજનામાં પણ રૂ. 5,21,000નું ડોનેશન તેઓશ્રી દ્વારા મળ્યું છે. એ માટે આ પરિવારનો અનુમોદનાસહિત આભાર વ્યક્ત કરીએ છીએ.

આપણા સમાજની કોઈપણ વ્યક્તિ માટે કદાચ શ્રી સુરેશચંદ્ર ગાંધીનું નામ અજાણ્યું ન જ હોય. એમની ઉદાર સખાવતો અને સ્નેહસભર માર્ગદર્શન આપણને પ્રત્યક્ષ કે પરોક્ષરૂપે હંમેશાં મળતાં રહ્યાં છે. તેઓ અમદાવાદમાં કરિયાણાનો હોલસેલ કારોબાર કરી રહ્યા છે. એક પુત્ર દિલીપભાઈ કોમ્પેક્સ ટેકનોલોજીના વ્યવસાયમાં વ્યસ્ત છે અને બીજા પુત્ર વિક્રમભાઈ 'સિગ્મા સિસ્ટમ એન્ડ કંટ્રોલ' સંભાળી રહ્યા છે. પુત્રવધૂ બીજલબેન દીપ ઇમ્પેક્ષ ઇન્ડિયા કંપની સંભાળી રહ્યાં છે. એમનો પરિવાર જેટલો વિશાળ છે, એટલો જ સૌજન્યશીલ પણ છે. તેમના સુપુત્રો શ્રી દિલીપભાઈ તથા શ્રી વિક્રમભાઈ, પુત્રવધૂઓ



જીવનસંગિની :
સ્વ. પુષ્પાબેન



પુત્ર :
સ્વ. મુકેશભાઈ



પુત્ર : દિલીપ



પુત્રવધૂ : બિનલ



પુત્ર : વિક્રમ



પુત્રવધૂ : બીજલ



જમાઈ : મૂકેશકુમાર ઈકરી : વર્ષાબેન



પૌત્ર : જીમિત



પૌત્ર : રચિત



પૌત્ર : દીપ



દોહિત્ર : કેવિન



દોહિત્રી : મીરલ

શ્રીમતી બીજલબેન અને શ્રીમતી બિનલબેન, પૌત્રો જીમિત, રચિત તથા દીપ, ઈકરી વર્ષાબેન તથા જમાઈ શ્રી મુકેશકુમાર વગેરે એક જ વૃક્ષની શાખાઓ છે. શ્રી સુરેશભાઈ ગાંધીનો આ સમગ્ર પરિવાર સમાજના ઉત્કૃષ્ટ માટે હંમેશાં સમર્પિત રહ્યો છે. વતનમાં અને જ્ઞાતિસમાજની વિવિધ સેવાકીય પ્રવૃત્તિઓમાં એમના પરિવારનો સહયોગ હંમેશાં મળતો રહ્યો છે. સમાજનો કોઈ અવસર હોય કે સેવાનો કોઈ પ્રોજેક્ટ હોય તેઓ ભાવનાત્મક રીતે આર્થિક સહયોગ આપતા રહ્યા છે. સમૂહલગ્નોત્સવ, સમેતશિખરજી યાત્રાપ્રવાસ તેમજ અમદાવાદ મંડળ સંચાલિત શુભલગ્ન યોજનામાં તેમના આર્થિક સહયોગની હૂંફ ખૂબ મહત્ત્વની છે. ક્યારેક કોઈ સામાજિક સમસ્યા હોય અથવા કોઈ બાબતે કાનૂની માર્ગદર્શનની જરૂર હોય તો આદરણીય શ્રી સુરેશભાઈ પોતાના અનુભવથી અથવા પોતાના પરિચિત વકીલ દ્વારા માર્ગદર્શન પણ પૂરું પાડે છે.

શ્રી સુરેશભાઈ આપણા જ્ઞાતિમંડળમાં અત્યારે સલાહકાર મંડળમાં સક્રિય છે. એ જ રીતે વતન રણજ જૈન સંઘના પ્રમુખ તરીકે અને રણજ હાઈસ્કૂલના સંચાલનમાં સેક્રેટરી તરીકે સેવાઓ આપેલી છે. વતન રણજમાં ઉપાશ્રયના એક હોલના નિર્માણમાં એમનો સહયોગ છે. એ જ રીતે ભાલકની પાંજરાપોળ હોય કે દશા પોરવાડ આયંબિલશાળા હોય, એમાં સુરેશભાઈ ગાંધીના પરિવારનું આર્થિક સૌજન્ય તો હોય જ !

શ્રી સુરેશભાઈનાં જીવનસંગિની શ્રીમતી પુષ્પાબેન સાચા અર્થમાં પુષ્પ સમાન હતાં. શ્રી રિખવચંદભાઈ અને ચુનીબેન (ભાલક)નાં એ ઈકરી હતાં. સ્વભાવે વિનયશીલ, વાત્સલ્યસભર અને ઉચ્ચ પારિવારિક ભાવના ધરાવતાં ગૃહિણી હતાં. પરિવારને સંપન્નેહના તાંતણે ગૂંથી રાખવાની તેમની કુનેહ વિરલ અને અનુમોદનીય હતી. તેઓ સાધુ-સાધ્વીની ઉત્કૃષ્ટ વેવાવચ કરતાં હતાં.

સમયને ક્યારેય પાછો વાળી શકાતો નથી, આ સત્ય સુરેશભાઈ ગાંધી સારી રીતે સમજે છે. એટલે પ્રભુ મહાવીરના માર્ગદર્શન મુજબ પળનો પણ પ્રમાદ કર્યા વગર તેઓ સતત ધર્મકાર્ય અને સમાજસેવામાં સક્રિય રહે છે. પ્રગટાવેલી મીણબત્તી પર ફૂંક મારવામાં આવે તો તે બુજાઈ જાય છે, પરંતુ એ જ ફૂંક જો મોરલીમાં મારીએ તો એમાંથી મધુર સૂર પ્રગટે છે. આદરણીય શ્રી સુરેશભાઈ ગાંધી મીણબત્તીના ઉજાસને અખંડ રાખીને મોરલીમાંથી સૂર પ્રગટાવવાની કલા બરાબર જાણે છે. સાચી વાત સૌજન્યપૂર્વક કહેવાની આવડત તેમને હસ્તગત છે. પોતાના સ્વમાનની માવજત કરે છે, એથી વિશેષ સામેની વ્યક્તિના સ્વમાનની માવજત કરે છે. આ કારણે એમનો સંસાર સફળ અને સુખમય રહ્યો છે. તેઓ નિરામય દીર્ઘાયુષ પામે અને આપણને સૌને એમના જીવનમાંથી નિરંતર કોઈક ઉદ્દેશ અને ઉપદેશ મળતો રહે એવી પ્રાર્થના કરીએ છીએ.

અસ્તિત્વથી વ્યક્તિત્વ સુધીની જાતરા છે,
'હોવા'થી 'કંઈક' હોવા સુધીની જાતરા છે !

- રોહિત શાહ

માકળ બન્યું મોતી તમારા નિત્યમિત્ર, પર્વમિત્ર અને હિતમિત્રને ઓળખો!



એક રાજકુમારને ત્રણ મિત્રો હતા. એક મિત્ર ચોવિસ કલાક પડછાયાની માફક ખાતા-પીતાં, ઊઠતાં-બેસતાં સતત સાથે રહેતો એને નિત્યમિત્ર કહેતો.

બીજો મિત્ર એ કોઈ પર્વ કે તહેવારના દિવસે રાજકુમારને મળવા આવતો. રાજકુમારને એને સાથે બેસાડીને જમાડતો અને વાતો કરતો, આને પર્વમિત્ર કહેતો.

રાજકુમારનો ત્રીજો મિત્ર તે રાજકુમારને હંમેશાં હિતની જ વાત કરતો. નિત્યમિત્રના સતત સહેવાસને કારણે રાજકુમાર એની સાથે વધુ સંપર્ક કેળવી શકતો નહીં, પરંતુ જ્યારે રાજકુમારના મનમાં કોઈ પ્રશ્ન કે સમસ્યા જાગે તો તે આ મિત્રને ત્યાં પહોંચી જતો. બંને મળે ત્યારે એકબીજાને નમસ્કાર કરે. આથી રાજકુમાર એને હિતમિત્ર કહેતો.

જીવનમાં ભરતી પછી ઓટ આવે એ રીતે રાજકુમારના જીવનમાં એકાએક આફત આવી ગઈ. કોઈએ રાજાના કાન ભંભેર્યા અને કહ્યું કે, રાજકુમાર તો એમની સામે ભયંકર કાવતરું કરે છે. રાજાએ હુકમ કર્યો કે રાજકુમાર જ્યાં હોય ત્યાંથી એને પકડી લાવીને ફાંસીએ ચડાવી દો.

રાજકુમાર જીવ બચાવવા માટે નાસી છૂટ્યો અને નિત્યમિત્રને ત્યાં આવ્યો. નિત્યમિત્રએ બારણું ખોલ્યું. એણે રાજકુમારને બોલ્યો. રાજાના હુકમની એને ખબર હતી એટલે જાણે રાજકુમારને સહેજે ઓળખતો ન હોય તેમ જાકારો આપીને બારણું વાસી દીધું.

રાજકુમારે બહાર ઊભા રહીને આજીજી કરીને અને કહ્યું કે રોજ હું તને ખવડાવતો, પિવડાવતો અને મોજ કરાવતો હતો ત્યારે આજે મારી આપતિના સમયે તું મને ઠોકર મારે છે?

નિત્યમિત્ર બોલ્યો, ‘જુઓ, તમે મારા મિત્ર છો તેથી રાજાને જાણ કરતો નથી, નહીં તો તમને તરત જ રાજાને હવાલે કરી દીધા ન હોત! અને તમારા ગળામાં ફાંસીનો ફંદો પડી જાત. હવે તત્કાલ અહીંથી ચાલ્યા જાવ, નહીંતર મારે નાછૂટકે એમ કરવું પડશે.’

નિરાશ રાજકુમારને ઘોર અંધકારમાં એક આશાના કિરણ સમાન પર્વમિત્રનું સ્મરણ થયું, પર્વમિત્રને રાજકુમારે પોતાની દુર્દશાની વાત કરી ત્યારે એણે કહ્યું,

‘માફ કરજે મને, પણ રાજાનો વિરોધ કરવાની કે રાજાના અપરાધીને રાખવાની મારી કોઈ શક્તિ નથી. તું કહે તો ધન કે ભોજન આપું, પણ રાજવિરોધીને હું કઈ રીતે આશ્રય આપી શકું?’

પર્વમિત્ર પાસેથી નિરાશ થયેલો રાજકુમાર હિતમિત્ર પાસે ગયો. રાજકુમારે રાજાના આકરા હુકમની વાત કરી ત્યારે હિતમિત્રએ કહ્યું,

‘અરે ! તમે મારા મિત્ર છો. આ રાજાનો તો ઠીક પણ દેવરાજ ઈન્દ્રનો કોપ તમારા પર ઊતરે તોય હું તમને મદદ કરીશ. તમે નિશ્ચિત બનીને અને તમારું ઘર માની નિરાંતે રહો.’

રાજકુમાર હિતમિત્રને ત્યાં રહ્યો. હિતમિત્રએ રાજકુમાર પાસેથી આખી ઘટના જાણી. એને ખ્યાલ આવ્યો કે રાજકુમાર તો નિર્દોષ છે. તેથી એ ખુદ રાજા પાસે ગયો અને રાજકુમારને નિર્દોષ સાબિત કરાવીને સજા રદ કરાવી.

આ ધર્મકથાનો મર્મ એ છે કે આપણા આત્માને પણ નિત્યમિત્ર, પર્વમિત્ર અને હિતમિત્ર જેવા ત્રણ મિત્રો છે. ચોવીસે કલાક રાજકુમારની સાથે રહેનારા નિત્યમિત્રની જેમ આ શરીર ચોવીસે કલાક આત્માની સાથે જ રહે છે. એ શરીર ખવડાવે, પિવડાવે છતાં રોગ કે ઘડપણ આવે તો એ દગો દે છે, અંતમાં સાથ ન આપનાર બનાવટી મિત્ર જેવું આ શરીર છે.

માતા-પિતા કે સ્વજનો એ સહુ પર્વમિત્રો છે. તેઓ કર્મરૂપી રાજાનો કોપ થવાથી તેના બંધનમાંથી આત્મને છોડાવી શકતા નથી.

ત્રીજો મિત્ર છે સારું હિત શીખવનારો ધર્મ. આ ધર્મ આપતિમાં શરણ આપે છે તેની સહાયથી આત્મા કર્મમુક્ત બને છે. આત્મા અને કર્મને ભિન્ન સમજે છે. સારો મિત્ર એ કે જે ઉપકાર કરે. આફતમાંથી ઉગારે અને એ રીતે આત્માનો સારો મિત્ર આત્મા જ છે.

સૌજન્ય: કુમારપાળ દેસાઈ(ગુજરાત સમાચાર)



હે કરુણા સાગર ! હે ત્રિલોક બંધુ ! હું તને ચાહું છું. તારી સાથે હું છતાં મારું મન સદા ભયગ્રસ્ત કેમ છે?

પ્રભુ ! માની ગોદમાં બાળક નિશ્ચિત હોય છે. પતિનો હાથ પકડીને ચાલતી પત્નીને ભયાનક વનમાં પણ ભય નથી હોતો. પાયલોટનું મોઢું પણ જોયું ન હોવા છતાં વિમાનના પ્રવાસીને કોઈ ભય નથી!

હે નાથ ! તું ‘અભયદયાણં’ સર્વ જીવોને અભય આપનાર! હું અનેક ભયોથી ઘેરાયો છું. રાત પડેને ચોરનો ભય! દિવસ ઉગેને અકસ્માતનો ભય, બેંકમાં જાઉં ત્યાં ખીસા કાતરૂનો ભય, ધંધો ન ચાલે તો આજીવિકાનો ભય, ઓફિસ ખોલું ત્યાં ઈન્કમટેક્સનો ભય, ઘરે આવું તો પત્નીનો ભય, જ્યારે કોઈ ભય ન હોય તો કાલે શું થશે તેનો ભય!

હે નાથ ! આ તો મારા પોતાના ભય કહ્યા તે સિવાય પણ આતંકવાદીનો ભય, કોરોનાનો ભય, યુદ્ધનો ભય, ઠંડીનો ને ગરમીનો ભય! અહો કેટલાં ભય? હે પ્રભુ! તું મને હવે આ ભયોથી મુક્ત કર નહીં તો આ ભયો જ મને ભરખી જશે. હે નાથ! હું હવે તારી પાસે જ નહીં, તારામાં જ ભળી જવા માગું છું. જેથી નિશ્ચિત થઈ જાઉં ! બાળકની જેમ... પેલી પત્નીની જેમ... તું મારી નૌકાનો નાવિક બન... બસ! પછી મને નિરાંત!!!

બદલાયેલા સરનામા

નવા આજીવન સભ્ય

પાર્શ્વ સમીરભાઈ શાહ..... (ભાલક)

એ-૧, ત્રીજે માળ, સરોજ ફ્લેટ, પુલકીત સ્કુલની સામે, સન ફ્લાવર સોસાયટીની બાજુમાં, ફતેહનગર, પાલડી, અમદાવાદ-૩૮૦૦૦૭. મો.: ૯૩૧૬૦૧૧૭૪૯

નમનભાઈ જગતભાઈ ગાંધી..... (સમોડા)

૧૦૧, શ્યામલ એપાર્ટમેન્ટ, બ્લક બેન્ક પાસે, મહાલક્ષ્મી, પાલડી, અમદાવાદ-૩૮૦૦૦૭. મો.: ૯૯૧૩૪૨૪૭૩૩

તીર્થેશ હાર્દિક શાહ..... (ભાલક)

બી-૩૦૩, નારાયણ કૃપા એવન્યુ, પ્રેરણાતીર્થ દેરાસરની સામે, સેટેલાઈટ, અમદાવાદ-૩૮૦૦૧૫. મો.: ૯૩૨૮૯૯૩૯૩૪

શુભેચ્છા... અભિનંદન... અનુમોદના...



પ.પૂ.આ.શ્રી કિર્તીયશસુરિશ્ચરજી મહારાજ આદિ સાધુ-સાધ્વીજી મ.સા.ની નિશ્રામાં અમારા પરિવારના તપસ્વીરત્ન સૌ. એકતા નિલેશ શાહ (મણુંદ-હાલ:પૂના) એ શ્રી શત્રુંજય મહાતીર્થે સર્વ વિરતીના પ્રવેશ દ્વાર... એવા... શ્રી ઉપધાન તપની આરાધના અતિહોંશ અને ઉલ્લાસથી નિર્વિઘ્ને પરિપૂર્ણ કરી, તા.૨૯-૧૧-૨૦૨૪ના શુભદિને મોક્ષમાળ પરિધાન કરી છે.

ઘણા બધા કર્મોનો નાશ કરનાર ઉપધાન તપની આરાધના મહાન ભાગ્યશાળી જ કરી શકે છે. કારણ કે એક લાખ નવકાર મંત્રનો જાપ, ૪૭૦૦ લોગસ્સનો કાઉસ્સગ્ગ તથા ૧૪૧૦ સામાયિકનો લાભ ઉપધાન કરનાર આરાધકને મળે છે.

આવી ઉત્તમ આરાધનાઓ ઉપધાન તપ દરમ્યાન થાય છે. તેથી અમો આ દીર્ઘ તપશ્ચર્યાની અંતરથી અનુમોદના કરીએ છીએ અને શાસનદેવને પ્રાર્થના કરીએ છીએ કે ભવિષ્યમાં પણ આવી આરાધનાઓ તેમની થતી રહે એવી અભ્યર્થના...

સૌ. એકતાને ખૂબ ખૂબ અભિનંદન સહ શુભેચ્છા પાઠવતાં અમારો સમગ્ર પરિવાર ગૌરવ અને આનંદની લાગણી અનુભવે છે.



અરૂણાબેન લલિતભાઈ શાહ
રાજેન્દ્ર લલિતભાઈ શાહ
નિલેશ લલિતભાઈ શાહ
મીનાબેન કુમારપાળ શાહ
રૂચિતા હર્ષદકુમાર શાહ

છાયાબેન ધીરજકુમાર શાહ
ઉર્વિતાબેન હેવલકુમાર શાહ
ઉર્વશી જિગરકુમાર શાહ
ભુમિકા યોગેશકુમાર શાહ



ઝટ્વી, જૈનમ્, રીયાન, મિહીર, કીદય

❖ ❖ ધાર્મિક સમાચાર ❖ ❖

❖ તપસ્યાએ આત્માને શુદ્ધ બનાવીને મોક્ષનું દ્વાર ખોલે છે, આવી સુંદર તપસ્યામાં મૌન એકાદશી 'અહુમ તપ'ની આરાધનાનું વિશિષ્ટ મહત્વ છે. જેનો લાભ શ્રીમતી જયાબેન ભાઈલાલભાઈ ગાંધી (સમોડા) પરિવારે લઈને... શ્રી ભોચણી તીર્થ, શ્રી મલ્લીનાથ પ્રભુની છત્રછાયામાં પૂજ્ય આચાર્યશ્રી દિવ્યરત્ન કીર્તિસૂરિજી મ.સા. આદિઠાણાની નિશ્રામાં લીધો છે. માગશર સુદ-૮ થી માગશર સુદ-૧૧ (તા.૦૯-૧૨-૨૦૨૪ થી તા.૧૧-૧૨-૨૦૨૪) સુધીના અહુમ તપની આ આરાધનામાં ૨૨૫ આરાધકોએ ખૂબજ સુંદર રીતે, અતિ ઉલ્લાસપૂર્વક નિર્વિઘ્ને આરાધના પૂર્ણ કરી ધન્યતા અનુભવે છે. આ દરમ્યાન રોજ પૂજ્યશ્રીનું વ્યાખ્યાન, પ્રભુજીને પક્ષાલ-પૂજા-ભવ્ય અંગરચના, આરતી-મંગળદીવો વિગેરે અનુષ્ઠાનો કરવા ઉપરાંત અતરવાયણા અને પારણામાં પણ પરિવારના સૌ સભ્યોએ ખૂબ જ જહેમત ઉઠાવી છે. આમ શ્રી ભાઈલાલભાઈ નટવરલાલ ગાંધી પરિવારે પુણ્યાનુબંધી પુણ્ય ઉપાર્જન કરેલ છે.

..... ખૂબ ખૂબ અનુમોદના



લગ્ન ઈચ્છુકનો બાયોડેટા

ફોટો સાથે વિનામૂલ્યે પ્રગટ

કરવામાં આવશે.

સુસ્પષ્ટ અક્ષરે લખાણ હોવું જરૂરી છે.



અનુમોદના ક્ષેત્રે..... દાન-ફંડ-ભેટ

રૂ. ૫૫૦૦/-



શ્રી રમેશભાઈ નરોત્તમદાસ શાહ
(ઉનાવા હાલ : અમદાવાદ)

અમદાવાદ જ્ઞાતિમંડળ દ્વારા ચાલતી સાધર્મિક સહાય યોજના અંતર્ગત, જ્ઞાતિના જરૂરિયાતવાળા પરિવારોને ખાદ્યસામગ્રી ઉપરાંત અનુમોદના ક્ષેત્રે દાન તરીકે રોકડ રકમ આપી શકાય છે. તે યોજનાથી પ્રેરિત થઈને શ્રી રમેશભાઈ નરોત્તમદાસ શાહ (ઉનાવા હાલ : અમદાવાદ) એ રૂ.૫૫૦૦/- નું દાન કર્યું છે. જ્ઞાતિ મંડળ તેમની ઉદારતાને

ખિરદાવી તેમનો ખૂબ આભાર માને છે. શ્રી રમેશભાઈ એન. શાહ ઘણા વખતથી જ્ઞાતિમંડળની મેડીકલ સહાય યોજનાનું સુપેરે સંચાલન કરી રહ્યા છે અને દર મહિને બે ગુરુવારે હોમિયોપેથી દવા-સારવારની પ્રવૃત્તિ ચાલે છે તેમાં પણ ખૂબ એકટીવ છે.

શ્રી મહેસાણા પ્રાંત જૈન દશાશ્રીમાળી જ્ઞાતિ મહિલા મંડળ

આગામી પ્રોગ્રામ

તા.૦૩-૦૧-૨૦૨૫, શુક્રવાર • સમય ૨-૦૦ થી ૫-૦૦

સ્થળ : વાસણા જ્ઞાતિ હોલ

તા.૦૩-૦૧-૨૦૨૫ના શુક્રવારના રોજ મહિલા મંડળનો

“દાબડા” ઉજાણીનો પ્રોગ્રામ રાખવામાં આવેલ છે અને સાથે

હાઉસી પણ રમાડવામાં આવશે.

સોનલબેન એસ. શાહ-મંત્રી • પીન્કીબેન એસ. શાહ-સહમંત્રી



લીલાવતીબેન ભાઈલાલ ગાંધી
ગામ : મોઢેરા
હાલ : બોરીવલી, મુંબઈ
સ્વ. તા.૧૦-૧૨-૨૦૨૪, મંગળવાર



મહેન્દ્રભાઈ જાલુલાલ શાહ
ગામ : ખરોડ
હાલ : મીરાસોડ, મુંબઈ
સ્વ. તા.૨૫-૧૨-૨૦૨૪, બુધવાર



જયંતીભાઈ સચ્ચંદ તિબેરીવાલા
ગામ : લુણવા મંડાલી
હાલ : અમદાવાદ
સ્વ. તા.૨૫-૧૨-૨૦૨૪, બુધવાર



હિતેશ નવીનચંદ્ર શાહ
ગામ : તરભ
હાલ : અમદાવાદ
સ્વ. તા.૨૬-૧૨-૨૦૨૪, ગુરુવાર

આ દિવંગત આત્માઓને પ્રભુ શાંતિ આપે તેવી પ્રાર્થના

રાત આખી જાગવા જેવી હતી,
એક વ્યક્તિ ચાહવા જેવી હતી.
માત્ર આંસુઓ જ જોયાં છે તમે,
આંખ એની વાંચવા જેવી હતી...
જુંદગી કશું નહિ પણ ઈશ્વર એ
બક્ષેલી યાત્રા છે

ક્યારેક સુખ તો ક્યારેક દુખ ભરેલી
જાત્રા છે
મણાય એટલી માણી લેજો મિત્રો
કેમ કે જુંદગી તો જન્મ - મરણ
વચ્ચે ની નાની વાર્તા છે.

કેવી અજુબ વાત છે
“ભગવાન તમારા ઘરે આવે એ સૌને
ગમે છે”

પણ ભગવાન એમના ઘરે બોલાવે
તો કોઈ ને ગમતુ નથી

જિંદગી તું જેમ જેમ ઓછી થતી જાય છે
એમ એમ વધારે ગમતી જાય છે
આંખોમાં વસનારા જ રડાવી જાય
છે...

દસ્તુર તો જુઓ આ દુનિયાનો,
પોતાના મોં ચડાવી બેઠા
અને પારકા હસાવી જાય છે...

કયાં સમય છે આપણી પાસે
જીવતા માણસ સાથે બેસવાનો,

આપણે તો માણસ મર્યા પછી જ
“બેસવા” જઈએ છીએ.

બે- શબ્દો...

માઈનસ અને પ્લસ

આપણા પોતાના માઈનસ પોઈન્ટ ની
ખબર હોય એ આપણો પ્લસ પોઈન્ટ છે.

અવાજ અને મૌન
પુરુષ નો ઊંચો અવાજ સ્ત્રી ને ચૂપ
કરાવી દે છે, પણ સ્ત્રી નુ મૌન
પુરુષ ના પાયા જ હલાવી નાખે છે.

ડોક્ટર અને માણસ
કેવો ગજબનો શબ્દ છે સોરી માણસ
બોલે તો ઝઘડો પુરો, અને ડોક્ટર
બોલે તો માણસ પુરો.

ચાદ અને ભૂલી
મદદ એક એવી ઘટના છે, કરો તો
લોકો ભૂલી જાય છે, ના કરો તો લોકો
ચાદ રાખે છે.

આપણા અને તાપણા
આપણા અને તાપણા ની એક
ખાસિયત છે બહુ નજીક ના રહેવું અને
બહુ દૂર પણ ના રહેવું.

શરૂઆત અને અંત
જીવનની શરૂઆત આપણા રડવાથી
થાય છે, અને જીવન નો અંત બીજા
ના રડવાથી થાય છે.

ક્રોધ અને લોભ
ઈચ્છા ઓ પૂરી ના થાય તો ક્રોધ વધે
છે, અને ઈચ્છાઓ પૂરી થાય તો લોભ
વધે છે.

મગજ અને હૃદય
મગજ ભલે હૃદય થી બે વેંત ઉંચે
હોય, પણ હૃદય થી બનતા સંબંધો
બધાથી ઊંચા હોય છે..

જિંદગી જીવવા જેવી લાગે છે !

લોન ઉપર લીધેલી ખુશીઓના હમ્મ
ગણતી વખતે, કોઈ ખભા પર હાથ મૂકીને -
"ભરાઈ જશે" એવું કહે...
ત્યારે જિંદગી જીવવા જેવી લાગે છે !

ના પાડ્યા પછી પણ
પરાણે એક કોળીયો મોઢામાં મૂકી,
કોઈ નજીકનો ખાસ મિત્ર
" ખવાય જશે " એવું કહે...
ત્યારે જિંદગી જીવવા જેવી લાગે છે !

જ્યારે વર્ષો જુનો મિત્ર
ફોન કરીને કહે કે - "ચાલને ચાર,
એક વાર પાછા 'મળીએ'..."
ત્યારે જિંદગી જીવવા જેવી લાગે છે !

જ્યારે કોઈ સાંજે ઉદાસ હોઈએ,
ને આરતી ટાણે મંદિરમાં
એક 'પ્રાર્થના' સાંભળીએ...
ત્યારે જિંદગી જીવવા જેવી લાગે છે !

બે ટંક અનાજ માટે ફૂટપાથ પર બેસીને,
'ફૂલો વેચતા' કોઈ બીજા ની જિંદગી જોઈએ...
ત્યારે આપણી જિંદગી જીવવા જેવી લાગે છે !

હોસ્પિટલના ખાટલા પર
'મૃત્યુ સામે' તલવારો ખેંચતી,
કોઈ બીજાની જિંદગી જોઈએ...
ત્યારે આપણી જિંદગી જીવવા જેવી લાગે છે..

ટેન્શન નહીં લે.. હું છું ને તારી સાથે,
તેવું કોઈ કહે ત્યારે આપણી જિંદગી
જીવવા જેવી લાગે છે..

આ કવિતા વાંચીને,
તમારા ચહેરા પર 'સ્મિત' આવી જાય...
ત્યારે મને મારી જિંદગી જીવવા જેવી લાગે છે...

..ચાલ ને જીવી લઈએ જિંદગી, કારણ...?
જિંદગી જીવવા જેવી જ છે.

॥ श्री शिंतामणी पार्श्वनाथाय नमः ॥

भावसत्तर श्रद्धांजलि



स्व. लीलावतीबेन भाईलालभाई गांधी

गाव: मोटेरा • हाल: मुंजर्ग

जन्म ता. १७-०५-१९४५ • स्व. ता. १०-१२-२०२४

जुवन अेवुं जुवी गया के जोनारा जोया करे, कर्म सदा अेवा कर्या के
सौना हृदयमां गुंजया करे, दुःખथी कदी डर्या नथी,
व्यवहार कदी चुक्या नथी, धर्म कदी भुल्या नथी,
सुખ-दुःખमां सदा हसता रह्या तमे,
.दिल मानतुं नथी के तमे अमारी वख्ये नथी.

स्व. पोपटलाल मोहनलाल गांधी परिवार

भाईलाल पोपटलाल गांधी

स्व. शशीकान्त पोपटलाल गांधी
स्व. कान्ताबेन शशीकान्त गांधी

रमेशचंद्र पोपटलाल गांधी
दक्षाबेन रमेशचंद्र गांधी

अतुल - संगीता
द्विप - मितवा
शनाया

जयेश - द्विपिका
राज - पायल
जय

मीता - मनीष
द्रष्टि - विधी

भद्रेश - हेमाली
मानसी

अलका - द्वितेष
सोनल - विपुल
कानन - द्विपल
धरा - द्वेवेन

स्व. मोहनलाल मुलचंद गांधी समस्त परिवार (मोटेरा)

[पीयर पक्ष : स्व. श्री केशवलाल जललदास शाह परिवार (मोटप)]

B-२०१, नंदधाम, अेल. टी. रोड, जोरीवली (W) मुंजर्ग-400092



ક્રિકેટ ટુર્નામેન્ટ ૨૦૨૪



પ્રિય જ્ઞાતિજન,

ખુબ જ આનંદ અને ઉત્સાહ ની અનુભૂતિ સાથે જણાવવાનું કે અમદાવાદ મંડળ અંતર્ગત યૂથ ફોર્મ દ્વારા તારીખ ૨૧-૨૨ ડિસેમ્બર ના રોજ સફળતા પૂર્વક એક અભૂતપૂર્વ ક્રિકેટ ટુર્નામેન્ટનું આયોજન કરવામાં આવ્યું. ટુર્નામેન્ટમાં ૮ પુરુષ ટીમ માં કુલ ૧૦૦ જેટલાં ખેલાડીઓ અને ૨ મહિલા ટીમ માં કુલ ૨૦ મહિલા ખેલાડીઓ એ ભાગ લઈને વિનમ્રતા, વિવેક અને ખેલદિલી સાથેની રમત દ્વારા અમારા આ આયોજનમાં ચાર ચાંદ લગાવી ને, અમારા આગામી તારીખ ૨૬ ડિસેમ્બર ના સમગ્ર જ્ઞાતિ ક્રિકેટ ટુર્નામેન્ટ માટેના ઉત્સાહમાં ખુબ જ આવશ્યક ઉમેરો કરેલ છે.

આ તબક્કે અમો યૂથ ફોર્મ સમિતિના સભ્યો સૌ રમતવીર ની પ્રશંસા સાથે અમારા સૌ દાતાશ્રીઓના ખૂબ ખૂબ આભારી છીએ કે જેઓ ના આર્થિક યોગદાન ના આધારે જ અમો આટલું સુંદર આયોજન કરવાને સક્ષમ બની શક્યા છીએ. બંને દિવસની રમત દરમિયાન હાજર રહીને અમોને પ્રોત્સાહિત કરનાર દ્રષ્ટિગણના પણ અમો આભારી છીએ, અને રમતવીર ના સૌ સંબંધીઓ અને સમાજ ના અન્ય સૌ સભ્યોએ પણ હાજર રહીને દરેક ખેલાડીને પ્રોત્સાહિત કર્યા તે બદલ તે સૌનો પણ ખૂબ ખૂબ આભાર વ્યક્ત કરીએ છીએ.

વિભાકર શાહ-કન્વીનર • જગત ગાંધી-સહ કન્વીનર



Male Champion Team : STALLION
Sponsor : Stallion Laboratories
(Mayur, Vijay, Sanjay {Ranuj})



Male Runners Up Team : KINGS VILLA
Sponsor : Sameer Dilip Shah (Bhalak)



Female Champion Team : ROYAL PRINCESS
Bharti Shashi Shah (London)



Printed and Published by PRAMODBHAI NAVNITLAL GANDHI on behalf of SHRI MEHSANA PRANT JAIN DASHA SHRIMALI GNYATI MANDAL

Office Time : 10-30 to 6-30 (Monday Close) • Phone : 26602375 • Email : mahesana_jainprant@yahoo.com • www.47dashashreemali.in

Printed at Jagadish Offset, Ahmedabad and published from SHRI MAHESANA PRANT JAIN DASHA SHRIMALI GNYATI MANDAL, P. Gautam & Co., Nandanvan, Ground Floor, Town Hall, Ellisbridge, Ahmedabad - 380 006. Editor - PRAMODBHAI NAVNITLAL GANDHI